

# شام، خوں ریزی کا دوسرا نام

عبدالغفار عزیز

وہ کون سالم ہے جو گذشتہ سال کے دوران میں بشار الاسد اور اس کے حواریوں نے نہ ڈھایا ہو۔ شام اور اس کے عوام کو اپنے نئے ہتھیاروں کی تجربہ گاہ بنالیا گیا ہے۔ صرف روس وہاں اب تک اپنے ۱۲۰ نئے ہتھیاروں کا تجربہ کرچکا ہے۔ ان تجربات کے بعد وہ اس بات پر فخر کرتا ہے کہ عالمی منڈی میں ان ہتھیاروں کی طلب میں اضافہ ہو گیا ہے۔ یہی حال امریکا اور اس کے حليفوں کا ہے۔ شام کے ایک ایک شہر اور ایک ایک بستی کو کھنڈرات میں بدلا جا چکا ہے۔ شہید ہو جانے والے عوام کی تعداد ۸ لاکھ سے تجاوز کر چکی ہے۔ ترک صدر طیب ایردوان کے بقول یہ تعداد ۱۰ لاکھ سے زیادہ ہے۔ ایک جانب یہ سب مظالم اور دوسرا جانب ملاحظہ فرمائیے کہ بے گناہ عوام پر ظلم کے پھاڑ توڑ نے والا جلا دا بن جلا دا، بشار الاسد امت مسلمہ کے حقیقی دشمن اسرائیل کے سامنے کیسے بھیگی بلی بنا ہوا ہے۔

۱۶ امارچ ۲۰۱۸ء، یعنی شامی عوام پر مظالم کے سات سال پورے ہونے کے اگلے روز، صحیوں ذرائع ابلاغ نے ایک خوف ناک اکٹھاف کیا۔ صحیوں حکومت نے اعلان کیا کہ شام نے اپنا ایٹھی پروگرام شروع کیا تھا۔ لیکن آج سے دس سال اور سات ماہ پہلے، یعنی ۵ ستمبر ۲۰۰۷ کو اسرائیل کے لڑاکا طیاروں نے ان ایٹھی تنصیبات پر حملہ کر کے انھیں ملیا میٹ کر دیا۔ کسی ملک کی ایٹھی تنصیبات کو تباہ کر دینا بھلا کوئی اتنا معمولی واقعہ تھا کہ کسی کو معلوم ہی نہ ہو سکے؟ لیکن ذرا اس وقت (۵ ستمبر ۲۰۰۷ء) کو شامی حکومت کی جانب سے جاری سرکاری نیوز اجنسی سانا کی خبر کا متن ملاحظہ کیجیے: ”گذشتہ رات مختلف فضائیے نے ہماری فضائی حدود کی خلاف ورزی کی۔

ماہنامہ عالمی ترجمان القرآن، اپریل ۲۰۱۸ء

ہماری فضائیے نے ان کا پچھا کرتے ہوئے انھیں واپسی پر مجبور کر دیا۔ اس دوران انھوں نے اپنے ہمراہ لا یا جانے والا گولہ بارود ہماری سرزین پر چینک دیا، لیکن اس سے کوئی جانی یا مالی نقصان نہیں ہوا۔ جواب میں اسرائیلی حکومت نے بھی مختصر بیان جاری کیا: ”هم ایسی خبروں اور بیانات پر کوئی تبصرہ نہیں کیا کرتے۔“

یہ سارا ماجرا آخر ہے کیا؟ تقریباً پونے گیارہ سال بعد جاری ہونے والی اسرائیلی تفصیلات اس سے پرداہ اٹھاتی ہیں۔ ان کے مطابق اس پوری کارروائی کا آغاز مارچ ۷ء سے ہوا جب اسرائیلی خفیہ ایجنسی (موساد) کے ایجنت، شام کے ایسی راز چرانے میں کامیاب ہو گئے تھے۔ انھیں یہ راز ایک یورپی ملک آسٹریا میں ایسی تووانائی کے بارے میں منعقدہ کافرنس میں شریک، شامی ایسی پروگرام کے انچارج ابراہیم عثمان کے کمپیوٹر سے اپنی پوری تفصیلات اور تصاویر کے ساتھ ملے تھے۔ اسرائیلی ذمہ داران کے بقول: ”ہمیں خدشات تو تھے لیکن ہم اپنی ناکامی کا اعتراض کرتے ہیں کہ اس سے پہلے ہمیں اس پروگرام کی کوئی مصدقہ معلومات حاصل نہیں ہو سکی تھیں۔ تصدیق ہو جانے کے بعد ۱۸ اپریل ۷ء کو موساد کے سربراہ مائیر داگان نے امریکی حکومت کو آگاہ کرتے ہوئے مطالبہ کیا کہ وہ ان تفصیلات پر حملہ کر کے انھیں تباہ کر دے۔ صدر جارج بوش نے اپنے عسکری اور حکومتی ذمہ داران سے طویل مشاورت کے بعد جون میں ہمیں جواب دیا کہ امریکا یہ حملہ نہیں کر سکتا۔ اس کے بعد ہم نے خود حملے کا منصوبہ بنایا۔ ۵ اور ۶ ستمبر کی درمیانی شب ۱۰:۳۰ بجے ہمارے آٹھ جنگی جہاز رامون، اور ”حشریم“ نامی دو مختلف جنگی ہوائی اڈوں سے شام کی مخالف سمت میں اڑے۔ قبص کے قریب پہنچ کر ان جہازوں نے اچانک اپنا رُخ موڑ اور شام کی حدود میں گھس گئے۔ دیر الزور کے قریب واقع ان تفصیلات پر ۷ اٹن بارود برساتے ہوئے یہ تسلی کر لی گئی کہ یہاں پائی جانے والی ہر چیز تباہ ہو گئی ہے۔ چار گھنٹے کی اس ساری کارروائی کے بعد رات ۰۲:۳۰ بجے یہ تمام جہاز بخیریت اپنے اڈوں پر واپس اتر گئے۔ اسرائیلی حکمرانوں کا کہنا ہے کہ ہمیں خطرہ تھا کہ اس کارروائی کے عمل میں شام کوئی جوابی کارروائی کر سکتا ہے۔ ہم نے فوج کو چوکنا رہنے کے احکام دیے ہوئے تھے۔ شام نے جواب دینے کے بجائے یہ ساری کارروائی قوع پزیر ہونے ہی سے انکار کر دیا تو ہمیں خوش گوارحیرت ہوئی۔

ہم نے بھی اپنی اس بڑی کامیابی کا دعویٰ کرنے اور با تصویر ثبوت نشر کرنے کے بجائے خاموش رہنے کا فیصلہ کیا۔ ہم ایسا نہ کرتے تو شایی حکومت کو اپنی ساکھ بچانے کی خاطر ہی کوئی جوابی کارروائی کرنا پڑ سکتی تھی۔ اس وقت اسرائیلی وزیر اعظم ایہود اولمرٹ تھا۔ تقریباً گیارہ برس کے بعد بشار الاسد کی اصل بہادری سے پرده اٹھا دیا گیا ہے تو اب اولمرٹ بھی اس کی پوری تفصیل اپنی آئندہ کتاب میں شامل کر رہا ہے۔ اس کی وزیر خارجہ پیٹی لفینی نے بھی اسرائیلی ریڈ یو پر تفصیلی امڑو یو دیا ہے اور اس وقت کے عسکری ذمہ دار ان بھی اپنے اپنے کارنامے بیان کر رہے ہیں۔

اس ضمن میں اہم سوال یہ بھی ہے کہ تقریباً گیارہ سال بعد اب آخر اس پوری ہوش رہا داستان سے پرده اٹھایا کیوں گیا؟ صہیونی وزیر سیکورٹی ایگدور لیبر میں کا بیان اس سوال کا جواب دے دیتا ہے：“گیارہ سال قبل شامی ایٹھی تنصیبات کی تباہی ہمارے ہر دشمن کے لیے ایک واضح پیغام ہے، جو آج بھی اسی طرح موثر ہے۔” صہیونی وزیر اٹھیلی جنس بیراٹیل کاٹس کا بیان زیادہ واضح ہے۔ وہ اپنی ٹویٹ (Tweet) میں کہتا ہے：“گیارہ سال قبل شامی ایٹھی تنصیبات تباہ کرنے کا جرأت مندانہ اقدام اس بات کا واضح پیغام ہے کہ اسرائیل ایران سمیت کسی بھی ایسے ملک کو ایٹھی تھیا رہیں بنانے والے گا جو ہماری سلامتی کے لیے خطرہ ہے۔” ایران ہی نہیں یہ دھمکی ہر اہم مسلمان ملک کے لیے کیساں سنگین ہے۔ متعدد بار اسرائیلی بیانات میں پاکستان کا نام بھی لیا جا چکا ہے۔ ہمارے ایٹھی دھماکوں سے پہلے کھوٹہ پر بھارت اور اسرائیل کی مشترکہ کارروائیوں کی کوششوں کی خبریں بھی تاریخ کا حصہ ہیں۔

یہ خوف ناک انشافات، زہر لیے بیانات اور تلخ حقائق درحقیقت آج کی مسلم دنیا کا مرثیہ کہہ رہے ہیں۔ سر زمین فلسطین پر قابض ناجائز ریاست پوری دیدہ دلیری سے اپنا ایک کے بعد دوسرا اہدف حاصل کرتی چلی جا رہی ہے۔ دنیا کی سب بڑی طاقتوں کی مکمل سر پرستی تو پہلے ہی حاصل تھی، اب خود مسلم دنیا بھی اس کے وضع کردہ منصوبوں کی تتمکیل میں جتی دکھائی دیتی ہے۔ گذشتہ ۱۲ سال سے جاری غزہ کا محاصرہ مزید سنگین صورت اختیار کرتا جا رہا ہے۔ فلسطینی رہنماؤں پر قاتلانہ حملوں کے ڈرامے رچا کر اس کا سارا ملبہ غزہ کے بے بس عوام پر ڈالا جا رہا ہے۔ عراق اور شام میں خاک و خون کے نئے دریا بھائے جا رہے ہیں۔ یمن میں باغی حوثی قبائل کے ذریعے

بھڑکائی جانے والی جنگ اب ایک قاتل دلدل کی صورت اختیار کر گئی ہے۔ مصر، لیبیا اور تیونس کے بعد ترکی کے خلاف کی جانے والی سازشیں بھی عروج پر ہیں۔ مصر سے جاری ہونے والے اس بیان نے ہر باشمور مسلمان کے دل پر آرے چلا دیے ہیں کہ ”اس وقت ہمارے اصل دشمن تین ہیں۔“ نئے عثمانی حکمران (یعنی موجودہ ترک حکومت)، ایران، اور دہشت گرد تنظیمیں جن میں سرفہرست الاخوان المسلمون ہے، گویا قبلہ، اول پر قابض، لاکھوں فلسطینیوں کے قاتل اور مسلم دنیا کو کھلم کھلا دھمکیاں دینے والا اسرائیل اب دشمن ہی نہیں رہا۔

ایران کی پالیسیاں یقیناً تکلیف دہ ہیں۔ اسلامی انقلاب کے دعوے دار اب خطے میں شیعہ امپارس قائم کرنے کے کھلے دعوے کر رہے ہیں۔ باقی سب باقیں چھوڑ بھی دی جائیں، تب بھی بشار الاسد کے قیامت خیز جرائم میں اس کی برابر کی شرکت کسی طور نظر انداز نہیں کی جاسکتی۔ ایسے میں ایرانی سپریم لیڈر اور اصل حکمران آیت اللہ خامنہ ای کے دست راست علی اکبر ولایتی کا یہ بیان کہ: ”اگر ایران کی مدد اور عملاء شرکت نہ ہوتی تو بشار الاسد حکومت چند ہفتے سے زیادہ نہ کمال پاتی“، زخموں پر مزید نمک پاشی کر رہا ہے۔ لیکن اس سب کچھ کے باوجود یہ تیجہ نکالنا ہرگز درست نہ ہوگا کہ مسلم ممالک اپنے اصل دشمن سے صرف نظر کرتے ہوئے، ایک دوسرے کے خون کے پیاس سے بنے رہیں۔ آج اگر اسرائیلی ذمہ دار ان گیارہ سال قتل کیے جانے والے اپنے جرائم اور جاریت کو ایک کارنامے کی صورت میں بیان کرتے ہوئے مزید دھمکیاں دے رہے ہیں، تو ایران ہی نہیں سب مسلم ملکوں کی آنکھیں کھل جانا چاہیں۔ ایران اگر شامی درندے کی پشتیانی کرتا چلا آ رہا ہے تو اب بھی موقع ہے کہ وہ اس ساری پالیسی پر نظر ثانی کرے۔ آج بھی وقت ہے کہ تمام مذہبی یا علاقائی جنگوں کی آگ بجھاتے ہوئے ایران، ترکی، پاکستان اور سعودی عرب سمیت تمام اہم مسلم ممالک کو اپنے مستقبل کا تحفظ یقینی بنائیں۔

● عفرین میں ترکی کی پیش رفت: اس دشمن میں ترکی کا کردار مؤثر ترین ہو سکتا ہے۔ ترکی اور شام کی سرحد پر واقع شہر عفرین اور اس کے گرد و نواح میں چند ہشتوں کے اندر اس نے ایک بڑی کامیابی رقم کی ہے۔ صہیونی ریاست کے تحفظ اور وسیع تر اسرائیل کے قیام کے لیے برسر پیکار عالمی قوتیں خطے کی بندر بانٹ کے لیے جو مختلف چالیں چل رہی ہیں، ان میں سے

ایک کارڈ سائی تھکانے کے بعد اسی زہر پلے کی آب یاری کی جا رہی ہے۔ عفرین اور گردونواح میں بڑی کردا آبادی پائی جاتی ہے۔ امریکی امداد سے ان کردونا صرکو مسلح کرد تھیمیوں PKK اور PYK کے گرد اکٹھا کیا جانے لگا۔ وہاں اسلجے کے انبار بھی جمع ہونے لگے اور پوری آبادی کو یرغمال بنانے کے اندر بھی کارروائیاں کی جانے لگیں۔ ترکی نے ان تھیمیوں اور ان کے علمی سرپرستوں کو کئی ہار خبردار کرنے کے بعد بشار الاسد کا ساتھ چھوڑ کر آنے والوں کی تشکیل کر دہ آزاد شامی فوج (Free Syrian Army) کے ساتھ مل کر ۲۰ جنوری ۲۰۱۸ء سے وہاں 'شاخ زیتون' کے نام سے بڑی فوجی کارروائی شروع کر دی۔ امریکا سمیت کئی ممالک نے ترکی کی اس کارروائی کے خلاف مہمات چلا کیں، لیکن اس نے انسانی جانوں کا تحفظ یقینی بناتے ہوئے اپنا کام جاری رکھا اور بالآخر ۱۸ مارچ کو عفرین کے پورے علاقے سے ان عناصر کا قلع قلع کر دیا۔

اس پوری کارروائی کے نتیجے میں ترک سرحد پر مسلسل سگین صورت اختیار کرنے والے خطرے کا ازالہ بھی ہوا۔ ساتھ ہی ساتھ دنیا کے سامنے دو بالکل مختلف کردار بھی نمایاں ہوئے۔ ایک کردار بشار الاسد اور اس کا ساتھ دینے والی روسی اور اپنی افواج کا تھا جو ۲۰ نومبر ۲۰۱۶ء میں حلب میں سامنے آیا۔ حلب فتح کرتے ہوئے پورا شہر بلے اور تباہی کے ڈھیر میں بدل دیا گیا تھا۔ بے گناہ انسان کیڑے مکوڑوں کی طرح مسل دیے گئے تھے۔ شہر فتح کرنے کے بعد وہاں کے باقی ماندہ باسی بھی بے خانمان کر کے شہر سے نکال دیے گئے۔ لیکن اب عفرین میں ترک اور آزاد شامی فوج کو کامیابی ملی تو اکا دکا عمارتوں کے علاوہ پورا شہر صحیح سالم تھا۔ دہشت گردوں نے تھکانے نکلتے بھی وہاں لا تعداد بارودی سرگنیں نصب کر گئے تھے۔ نیتیجاً کئی مزید عمارتیں بھی تباہ ہو گئیں، لیکن ان بارودی سرگنوں کے خاتمے کے بعد وہاں بھی لٹھے پڑے شہر یوں کی قطاریں دکھائی دیں۔ یہ قطاریں شہر سے فرار ہونے والوں کی نہیں، واپس آنے والوں کی تھیں۔ درجنوں شامی اور ترک رفاهی اداروں نے شہر کے مختلف حصوں میں پاکپا یا کھانا تقسیم کرنے کے مرکز قائم کر دیے ہیں اور عوام بڑی تعداد میں واپس آ کر اپنا اپنا گھر بار آباد کرنے کی کوششیں کرنے لگے ہیں۔

عفرین میں اس ترک کارروائی نے گذشتہ کئی سال سے دہشت گردی کے خلاف جاری

امریکی جنگ کا پردہ بھی چاک کر دیا۔ ایک تو اس پہلو سے کہ عفرین میں پائے جانے والے ان سب دہشت گروں کے پاس جو جدید اسلحہ بڑی مقدار میں پکڑا گیا وہ امریکا ہی کا فراہم کردہ تھا (شاید اسی لیے ان کے خلاف کارروائی سے روکا جا رہا تھا)۔ دوسرے یہ کہ ترکی نے اپنی سرحدوں کے دونوں طرف جہاں بھی فوجی کارروائی کی وہ چند روز میں دہشت گروں کے خاتمے پر کمل ہوئی۔ عفرین میں ۲۰ جنوری کو کارروائی شروع ہوئی اور ۵ مارچ بعد ۱۸ مارچ کو کمل ہو گئی۔ اہم سوال یہ سامنے آیا کہ آخر دہشت گردی کے خلاف جاری یہ امریکی جنگ کیسی ہے کہ سالہاں سال جاری رہنے کے بعد بھی وہاں نصرت دہشت گرد اور ان کی دہشت گردی باقی رہتی ہے، بلکہ اس میں مزید اضافہ ہو جاتا ہے؟ ترک صدر طیب ابردوان نے ۲۵ مارچ کو یہ بیان دہرا�ا ہے کہ ترکی کے خلاف سازشیں بند نہ ہوں تو ہم عفرین کے بعد اپنی یہ کارروائیاں ملحقہ شہر شیخ اور دیگر شہروں میں بھی جاری رکھیں گے۔ یقیناً اب تک اس پالیسی نے مشکلات کے باوجود ترکی کو سرخرو کیا ہے۔ لیکن یہ کارروائیاں دودھاری تلوار ہیں۔ پہلے کی طرح اس کا مفید استعمال رہا، تو ترکی کو درپیش خطرات کا قلع قع کرے گی۔ البتہ یہ خطرہ بھی درپیش رہے گا کہ کہیں خداخواستہ ترکی کو بھی شام اور یمن میں جاری جنگ کی طرح کسی ایسی جنگ میں ناٹجہ دیا جائے کہ پھر اس سے باہر آنا سوہاں روح بن جائے۔

● اب شام کا عزم: ۲۰ مارچ کو استنبول میں الاخوان المسلمون شام کے سربراہ محمد حکمت ولید سے پوری صورت حال پر مفصل گفتگو ہوئی۔ ۳۷ سالہ ماہر امراض چشم ڈاکٹر محمد حکمت شام کی اس نسل سے تعلق رکھتے ہیں جو ۷۰ کی دہائی سے اسد خاندان کے مظالم کا شکار رہی۔ عفرین میں حاصل کامیابی اور الغوطۃ الشرقیۃ میں جاری بدترین بمباری کا تجزیہ بھی کیا گیا۔ میں نے سوال کیا کہ آخر الغوطۃ الشرقیۃ میں تباہی کی حالیہ لہر کا اصل سبب ہے کیا؟ دکھی دل سے کہنے لگے: ”بشار اور ان کے حلیفوں کا کہنا ہے کہ وہاں مسلح دہشت گروں نے پناہ لے رکھی ہے۔“ پھر بتانے لگے کہ ”الغوطۃ“ کے نام سے یہ علاقہ دمشق کے گردنوواح میں واقع ہے جو مشرقی اور مشرقی غوطہ کھلاتا ہے۔ صرف مشرقی علاقے میں کئی قبیے اور دیہات واقع ہیں، جن کی کل آبادی ۲۰ لاکھ کے قریب تھی۔ گذشتہ سات برس کی بمباری کی وجہ سے اب یہ تعداد چار لاکھ سے بھی کم رہ گئی ہے۔ بشار کی حالیہ بمباری جس مسلح دھڑکے کے نام پر کی جا رہی ہے، اس کا نام جمہۃ النصرۃ ہے جو یہاں

القاعدہ کا دوسرا نام ہے۔ اور یہ حقیقت تمام اطراف کو معلوم ہے کہ مشرقی گھوٹ میں موجود یہ گروہ صرف ۲۴۰ رافریڈ پر مشتمل ہے۔ کوئی بھی فوج چاہتی تو بآسانی اور کسی بڑے جانی نقصان اور تباہی کے بغیر ان پر قابو پاسکتی تھی، لیکن ہر آنے والا دن یہ ثابت کر رہا ہے کہ ان کا خاتمہ نہیں، اس پورے علاقے کی مکمل تباہی مقصود ہے۔ گھوٹ کا یہ علاقہ بشار الاسد کے محل سے صرف ۸ کلومیٹر کے فاصلے پر ہے۔ بشار اور ایران کے نفوذ کے علاوہ یہاں روس اور امریکا کے نفوذ کا مقابلہ بھی ہو رہا ہے۔ خطے کی تقسیم اور اپنے مستقل قیام کی خاطر دونوں فریق مختلف مسلکوں اور سفاک مسلح گروہوں کو بھی باقی رکھنا چاہتے ہیں اور شامی عوام پر ظلم و جبر کے پھاڑتوڑ نے والے بشار الاسد کو بھی۔ بالآخر اس پوری جگ کا ہدف اسرائیل کا تحفظ اور اس کی سرحدوں میں توسعہ ہے۔ ساتھ ہی ساتھ خطے میں مسلم ملکوں کی باقی ماندہ قوت خاک میں ملاتے ہوئے، ان کے وسائل پر قبضہ کرنا ہے۔

اخوان کے سربراہ سے ملاقات کے بعد ترکی اور شام کی سرحد پر واقع مختلف مہاجر کمپوں اور یتیم خانوں میں جانا ہوا تو بچوں کی معصومیت نے خون کے آنسو را لادیے۔ ان بچوں کی جگہ اپنے بچوں کو اور ان بے سہارا خواتین کی جگہ اپنی خواتین کو رکھ کر دیکھیں، تو پختہ پانی ہونے لگتا ہے۔ لیکن معصوم بچوں کی آنکھوں میں روشن قند میلیں امید کی شمع روشن کرتی ہیں۔ بچوں کلاس کے ایک طالب علم کے ساتھ بیٹھتے ہوئے میں نے پوچھا کہ آپ لوگوں پر یہ سب آزمائش کیوں آئی ہے؟ فوراً اپنے شامی لبجھ میں بولا: میشان بشار، بَدُو يَبْرُكُ عَلَى الْكَرْسِيِّ أَحْرَقَ الْبَلْدَ كَلَه بس بیروح قریب ہو والی معہ، بشار کی وجہ سے، وہ کسی اونٹ کی طرح کرسی سے چمٹے رہنا چاہتا ہے۔ اس نے سارا ملک را کھکر کے رکھ دیا ہے لیکن اسے اور جو اس کے ساتھ ہیں بہر حال یہاں سے جانا ہے۔ میرے ذہن میں بشار کے حامیوں کا نظر گونجا جو انھوں نے سات سال پہلے لگایا تھا کہ: اللَّهُ أَكْبَرُ إِلَى الْأَبْدِ وَإِلَى الْأَنْحرَقِ الْبَلْدَ اسْدَتَا بَنِي، وَكَرَنَ سَارَ امْلَكَ بَحْسَمَ كَرَدَ دَيْنَ گے۔ اللَّهُ أَعْزِيزٌ وَقَدْ يَرَنَ نَعْرَةَ الْمَلَوْنِ کی رسی دراز کی ہوئی ہے، لیکن انھیں خبردار کرتے ہوئے اپنا ہتھی فیصلہ بھی سنادیا ہے کہ وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَقْلِبُونَ (الشعراء: ۲۶-۲۷) ”اور ظلم کرنے والوں کو عنقریب معلوم ہو جائے گا کہ وہ کس انجام سے دوچار ہوتے ہیں۔“